

ಮಳೆಯಲಿ
ನೆನೆಯುವ
ಸುಖ

ವಾಗೀಶ ಹೆಗಡೆ

ಎಲ್ಲ ಮುಗಿಯುವ ವೇಳೆ
ಮಳೆ ಬಂತು
ನಾವಿಬ್ಬರು ನೆನೆಯಲು ಆಗಲಿಲ್ಲ
ನಾನು ಮತ್ತು ಬೀದಿ ನಾಯಿ
ಸಂಪೂರ್ಣ ಒದ್ದೆಯಾದೆವು

ನಿನ್ನ ಕೈಯಲಿ
ಅದೇ ನೀಲಿ ಕೊಡೆ
ಸಂತಾಪ ಸೂಚಿಸುವಂತೆ
ಬೆಂಕಿಯಲಿ ಅದ್ದಿದ ಕಣ್ಣುಗಳು
ಬೀಸುವ ಒದ್ದೆ ಗಾಳಿ

ಮಳೆ ಹನಿಗಿಂತ ವೇಗವಾಗಿ
ವಿದಾಯದ ಭಾಷಣ
ಹೇಳಿ ಹೊರಟೆ ನೀನು
ನನಗೆ ಮಾತೇ ಬರಲಿಲ್ಲ
ಸುತ್ತೆಲ್ಲಾ ನೋಡುತ್ತಾ ನಿಂತೆ
ಮಳೆಯನ್ನು ಬಿಟ್ಟು ಹೋಗಲಾಗಲಿಲ್ಲ

ಊರು ತೊರೆದು
ಹೋಗುತ್ತಿರುವ ಬಸ್ಸುಗಳು
ದೂರದ ತಿರುವಿನಲಿ
ಭುಗಿಲೇಳುವ ಸಣ್ಣ ಗುಡುಗು
ಮಳೆಯ ಹೊಡೆತ ತಪ್ಪಿಸಿಕೊಳ್ಳಲು
ಸಂಚಾರಿ ಜನರ ಪರದಾಟ, ಆಹ್!...

ಎಂದಾದರೂ ನೀ ಒಮ್ಮೆ
ಕೊಡೆ ಮರೆತು ಬರಬಾರದೇ
ಮಳೆಗೆ ಎಲ್ಲಾ ನೆನಪಿಸುವ
ತಾಳ್ಮೆಯಿದೆ
ಹಾಗೆ ಮರೆಸುವ ಜಾಣ್ಮೆಯೂ

● ಶಶಿ ತರೀಕೆರೆ